

**LITIKO LETEMFUNDVO LASEGAUTENG
KUHLOLWA KWELIBANGA LELISHUMI NAMBILI**

**SISWATI LULWIMI LWEKUCALA
LIZINGA LELIPHANSI
(Liphepha Lesitsatfu)**

SIKHATSI: 2 emahora

EMAMAKI: 80

CAPHELA:

- Leliphepha linetigaba letintsatfu A, B na-C.
 - Khetsa ubhale ngesihloko sinye kuSigaba A.
 - Phendvula imibuto LEMIBILI kuSigaba B
 - Phendvula umbuto MUNYE kuSigaba C.
 - Hlonipha imiyalo lonikwe yona kuleso naleso sigaba.
-
-

SIGABA A

UMBUTO 1

Khetsa sihloko sinye ubhale kugcwale likhasi nencenye nobe 250 – 350 emagama.

- 1.1 Yini loyikhumbulako nakugujwa lusuku lwelusha eNingizimu-Afrika June 16.
- 1.2 Buhlungu lobuletfwa tingoti temililo emikhukhwini.
- 1.3 Chaza indlela nempatfo yetifikinamtfwalo natibuyiselwa emakhaya.
- 1.4 Lokuletfwa lutfutfuva (itoyi-toyi) ngenca yekungetsembeki kwaboMasipala ekuphetseni tidzingo tebantfu.
- 1.5 Coca ngemshado lomkhulu endzaweni yakini.
- 1.6 Kulwa nendlala nobe buphuya.

EMAMAKI ESIGABA A: [30]

SIGABA B

UMBUTO 2

Phendvula umbuto munye kumbuto 2 na 3.

Khetsa sihloko sinye ubhale kugcwale likhasi nencenye nobe 150 – 200 wemagama

- 2.1 Umntfwanakini bekangene esibhedlela ngenca yemkhuhlane lokhona endzaweni yakini kodwa nase uyomvusele umtfolo sekashile etinyaweni. Bhalela tikhulu tesibhedlela unyembenye imphatfo yetigulane.
- 2.2 Malume wakho lohlala eBhabutini ukufakele imali ebhange lengemarandi langemakhulu layinkhomba, ufuna kumbonga ngelusito lakwentele lona. Bhala incwadzi ubonge umatise nekutsi utayisebentisa njani.
- 2.3 Ungumholi welicembu leRCL kunemfundzi loshonile, ucelwa yikomiti yeRCL kutsi ubhale umlandvo walomfundzi lonishiyile. Bhala **umlandvo wemufi**.
- 2.4 Lilungu leliphakeme kutepolitiki ecenjini lakho litalelwe yinja endlini kufanele ligwetjwe. Bhala **emaminitisi** alokwentekako kulomhlangano.

[15]

UMBUTO 3

Khetsa sihloko SINYE ubhale likhasi LINYE nobe 150 – 200 wemagama.

- 3.1 Kutawuba nendvumetulu yemculo esikolweni sakini. Lomculo uphetfwe yiRCL. Bacela wena kutsi ubabhalele sikhangisi. Bhala **sikhangisi** lesiphelele.
- 3.2 Liphephandzaba likhiphe satiso sekutsi labadzinga umsebenti emayini kudzingeka batfumele ema-CV. Bhala **i-CV** yakho.
- 3.3 BoNdoki naKhuz' izulu bacedza iminyaka lemitsatfu bashadile, sebenta lidzili lekubonga. Bhala incwadzi **yesimemo** ubite bazalwane, tihlobo, kanye nebangani.

[15]

EMAMAKI ESIGABA B: [30]

SIGABA C

UMBUTO 4

Sekuhwile – G.A. Malindzisa

4.1 Phendvula lombuto ngaphasi kwetihlokwana letilandzelako:

- 4.1.1 Coca ngaMzondi naMzondwase basengakatfoli bantfwana. (5)
 - 4.1.2 Coca ngaMzondi naMzondwase nekutalwa kwemaphahla. (5)
 - 4.1.3 Coca ngekusuka kwabo lapho kwatalelwa emaphahla nenhlalo yabo lapho baya khona. (5)
 - 4.1.4 Coca ngekulahlwa kwemaphahla nekutsi lamaphahla agcinelaphi. (5)
- [20]**

NOBE

4.2 Kugeca umhlanga

- 4.2.1 Lelisiko lekugeca umhlanga lentiwa kangaki ngemnyaka? (2)
 - 4.2.2 Lentiwa ngayiphi inyanga lisiko lokugeca umhlanga? (2)
 - 4.2.3 Lifundzisani lelisiko? Niketa kube kubili. (4)
 - 4.2.4 Shano kube kutsatfu lohlangabetana nobe lobukana nako na uyogeca umhlanga. (6)
 - 4.2.5 Bawugecelani umhlanga? (2)
 - 4.2.6 Labadzala bambona ngani / njani makoti longazange agece umhlanga? (2)
 - 4.2.7 Ibukeka njani intfombi lengazange igece umhlanga? (2)
- [20]**

NOBE UMBUTO 5

Lapha Nalapha – J.J Ncongwane

5.1 Phendula lombuto ngaphasi kwetihlokwana letilandzelako:

- 5.1.1 Coca ngekutsi utsini make waZandile ngalabasikati labafundzile. (4)
 - 5.1.2 Coca ngencwadzi leyatfolwa nguZandile ibuya kuQedizwe. (4)
 - 5.1.3 Chaza kutsi kwasintjintja njani similo saZandile nasaphikiwe. (4)
 - 5.1.4 Utsini umbhali mayelana nekutsi lomdvuna abe ngetulu kwalomsikati? Coca. (4)
 - 5.1.5 Bhala ngemalungiselelo nekufika kwaQedizwe kuZandile. (4)
- [20]**

5.2 Fundza lesiceshana bese uphendvula imibuto.

Kusekhaya kaSukati eNhlaba. Kusekuseni kakhulu ngobe kukhona labasalele. Kudvuma emabhasi emgwacweni, amikisa bantfu labasebenta emayini eMntsoli. Simo selitulu sihle kakhulu. Kuvakala nemsindvo wetinyoni, ingani phela yinyanga yeNyoni.

"Nco...Nco...Nco..." Kunconcotsa bantfu emnyango.

"Hhawu! Kwentenani? Nafika ekuseni kangaka, ngabe nishlasele ngani?" Kubuta LaCindzi, naboSicatfulo.

"Ngimi Hlatjwako nemadvodza lamabili elibandla," kusho Hlatjwako, longumfundisi welibandla lelikhulu kulendzawo.

"Siyajabula kuvakashelwa bantfu labakhulu kangaka lapha ekhaya. Siyetsema nisiletsele umthandazo," kusho LaCindzi atatetela. Kubonakala kutsi labantfu labafikile bakhulu impela.

"Cha-ke make asikaletsi umkhuleko. Umkhuleko sitawuletsa ngalelinye lilanga. Site lapha ngenhloso yekutewucoca nemnumzane Sukati."

"Akekho babe webantfwana. Sekuphele emalanga lamatsatfu ahamba waya kamnakabo eMekemeke. Kukhona mine nebantfwana kuphela," kukhuluma LaCindzi ngekuzotsa akhombisa kuhlonipha.

"Kulungile make. Indzaba lesite ngayo lapha ekhaya yemntfwana walapha ekhaya Sicatfulo. Wente intfo lengajabulisi lomntfwana." Athule kancane Hlatjwako atsatse umoya, bese uyachubeka. "Yimbi lentfo leyentiwe ngulomntfwana. Sibone kuncono singayi esikhulwini semmango kuyowubika lesigameko kodvwa sicale sive nine balapha ekhaya kutsi nitsini."

"Sewenteni-ke Sicatfulo?" Konkhe lokwenteka lapha emitini yeNhlaba kutsiwa kwentiwe ngumntfwanami. Chaza ngive Mfundisi?"

"Shengatsi ukhombisa kumvuna lomntfwana?"

"Angimvuni kepha kutsi nimcambela emarga."

- | | |
|---|-----|
| 5.2.1 Lenzaba yenteka kuyiphi indzawo? | (1) |
| 5.2.2 Kukabani kulelikhaya lapho kuhlala Sicatfulo? | (1) |
| 5.2.3 Lomake walelikhaya lokukhulunywa ngaye ngulabani? | (1) |
| 5.2.4 Lamadvodza lakanconcotsa ekuseni kulo muti bekamangaki? | (1) |
| 5.2.5 Bhala emagama alamadvodza lafika ekuseni. | (3) |
| 5.2.6 LaCindzi watsi babe walapha ekhaya uyephi nakabutwa? | (1) |
| 5.2.7 Bafika nini bazalwane nemfundisi kaSukati? | (1) |
| 5.2.8 Emalunga elibandla bekatentani kaSukati? Coca. | (4) |
| 5.2.9 LaCindzi bekacabanga kutsi batekentani labantfu- nemfundisi? | (1) |
| 5.2.10 Inkhulumo yaLaCindzi beyikhombisa kutsini ngaSicatfulo? | (1) |
| 5.2.11 Sicatfulo watsi kuyise bekavakashele kuphi ebusuku? | (1) |
| 5.2.12 Ngalelolanganga bebayotitsengisa kuphi ticatfulo labatebile? | (1) |
| 5.2.13 Wala watsini LaCindzi kubita Sicatfulo bakhulume naye lalabamfunako? | (1) |
| 5.2.14 Sifundvo sini lesisitfolo kulenzaba? | (2) |

EMAMAKI ESIGABA C: [20]

EMAMAKI AWONKHE: 80